

ગુજરાત રાજ્યના ૫૬મા સ્થાપના દિન નિમિત્તે શુભકામનાઓ પાઠવતા રાજ્યપાલશ્રી

રાજભવન, ગાંધીનગર, તા. ૩૦/૦૪/૨૦૧૬

ગુજરાત રાજ્યના ૫૬મા સ્થાપના દિન "ગુજરાત ગૌરવ દિન-૨૦૧૬"ના અવસરે ગુજરાતના રાજ્યપાલ શ્રી ઓ. પી. કોહલીએ રાજ્યના તમામ નાગરિકોને હૃદયપૂર્વક શુભેચ્છાઓ પાઠવી છે.

રાજ્યપાલશ્રીએ તેમના શુભ સંદેશમાં જણાવ્યું છે કે ગુજરાતની ઉદ્યમશીલ અને ખતીલી પ્રજાની અનેક વિશેષતાઓ રહી છે. આજે ગુજરાતે વિકાસના પ્રત્યેક ક્ષેત્રમાં દર્શનીય પ્રગતિ સાધી દેશમાં એક વિશિષ્ટ ઓળખ ઉભી કરી છે. ગુજરાતના વિકાસના મોડેલની સમગ્ર દેશમાં ભારે પ્રશંસા થઈ છે. ગુજરાતીઓના સરળ અને શાંતિપ્રિય સ્વભાવ તથા અદ્વિતીય વ્યવસાયિક કુશળતા અને સાહસિકતાએ વિશ્વના નકશામાં ગુજરાતનું નામ ઝગમગતું કર્યું છે.

રાજ્યપાલશ્રીએ વિશ્વાસ વ્યક્ત કર્યો છે કે ગુજરાતની વણથભી વિકાસ યાત્રામાં પ્રત્યેક નાગરિકનું બહુમૂલ્ય યોગદાન હમેશા મળતું રહેશે અને રાજ્ય તેની પ્રગતિની સાથે સાથે દેશના વિકાસમાં પણ મહત્વપૂર્ણ ભૂમિકા અદા કરતું રહેશે.
